

محمد بن یعقوب کلینی، ثقة الاسلام کلینی

<?xml encoding="UTF-8">

محمد بن یعقوب کلینی (متوفی 329 هـ)، ثقة الاسلام کلینی کے نام سے مشہور اکابرین فقہ و حدیث میں سے ہیں۔

وہ امام حسن عسکری علیہ السلام کی شہادت کے بعد دنیا میں آئے اور امام زمانہ (عج) کے ایام ظہور میں موجود تھے۔ ان بزرگ محدثین اور اصحاب سے ان کی ملاقاتیں ہوئی ہیں جنہوں نے براہ راست امام علی نقی (ع) اور امام عسکری (ع) سے حدیثیں سنی تھیں۔ انہوں نے محمد بن یحییٰ اشعری، عبد اللہ بن جعفر حمیری، علی بن حسین بن بابویہ قمی، محمد بن یحییٰ عطار سمیت متعدد بزرگ اساتذہ سے فیض حاصل کیا ہے جبکہ ابن قولویہ، محمد بن علی ماجیلویہ قمی اور احمد بن محمد زراری ان کے شاگردوں میں شامل ہیں۔

ثقة الاسلام کلینی

مقبرہ شیخ کلینی بغداد

مکمل نام کوائف

محمد بن یعقوب کلینی

لقب/کنیت

ثقة الاسلام

تاریخ ولادت

تقریباً 255 ھ

آبائی شہر

کلین ری، ایران

تاریخ وفات

329 ھ

مدفن

بغداد

علمی معلومات

اساتذہ

احمد بن ادريس قمی، حسن بن فضل بن یزید یمانی، احمد بن مہران، ابن بابویہ، صفار قمی
شاگرد

ابن ابی رافع صیمری، ابن قولویہ، ہارون بن موسیٰ تلعبکری، ابو غالب زراری
تالیفات

الکافی، الرد علی القرامطہ، رسائل الائمہ (ع)، تعبیر الرؤیا، کتاب الرجال

خدمات

سماجی

شیخ و مرجع شیعہ شہر ری

فہرست

ولادت کب اور کہاں؟

اس سوال کا صحیح و دقیق جواب میسر نہیں ہے تاہم سوانح نگاروں نے مسلم جانا ہے کہ ان کی ولادت شہر رے کے نواحی گاؤں گُلین میں ہوئی ہے۔ ان کے وقت ولادت کے بارے میں موجودہ قرائن اور علائم سے معلوم ہوتا ہے کہ گویا وہ امام زمانہ (عج) کی ولادت سے کچھ عرصہ قبل یا بعد - یعنی سنہ 255 ہجری کے لگ بھگ - پیدا ہوئے ہیں اور غیبت صغریٰ کے زمانے میں رہے ہیں۔ بحر العلوم نے احتمال دیا ہے کہ ثقۃ الاسلام کلینی نے امام حسن عسکری (ع) کی زندگی کا حصہ پالیا ہے۔ [1]

اسماء و القاب

رجال کی کتب اور سوانح نگاروں نے، کلینی کے حالات زندگی لکھتے ہوئے انہیں جن عناوین اور القاب و کنیات سے یاد کیا ہے، ان میں ابوجعفر، محمد بن یعقوب، ابن اسحق، ثقۃ الاسلام، رازی، سلسلی اور بغدادی۔ [2] وہ پہلے اسلامی عالم دین ہیں جنہیں "ثقۃ الاسلام" کے لقب سے نوازا گیا ہے؛ جس کی وجہ یہ ہے کہ نہایت متقی اور پرہیزگار تھے، علم و فضیلت کے لحاظ سے اعلیٰ شان و منزلت کے مالک تھے، لوگوں کے دینی مسائل حل کرتے تھے اور عوام اپنے مسائل اور فتاویٰ کے لئے ان سے رجوع کرتے تھے۔ [3] انہیں سلسلی اس وجہ سے کہا گیا کہ بغداد جاکر وہ باب کوفہ میں واقع درب السلسلہ میں سکونت پذیر ہوئے تھے۔ [4]

کلینی کا خاندان

کلینی کا خاندان علم و فضیلت کا خاندان ہے۔ ان کے والد یعقوب بن اسحق اپنے زمانے کے علماء میں شمار ہوتے تھے اور ان کا دور غیبت صغریٰ کا دور ہے۔ [5] ابوالحسن علی بن محمد المعروف بہ علان رازی کلینی کے ماموں ہیں۔ محمد بن عقیل کلینی، احمد بن محمد، محمد بن احمد سب کلینی کے خاندان سے تعلق رکھتے ہیں اور شیعہ اکابرین اور علماء اور بزرگوں میں شمار ہوتے ہیں۔ [6]

حدیث آموزی اور ہجرت بسوئے قم

رے، کلینی کے زمانے میں اسماعیلی، حنفی، شافعی اور شیعہ کے درمیان آراء و افکار کے معرکے کا مرکز سمجھا جاتا تھا چنانچہ انہوں نے حصول علم اور مختلف مذاہب کی آراء و افکار سے واقفیت کے ساتھ ساتھ حدیث نگاری کا فیصلہ کیا۔ انہوں نے رے میں بزرگ عالم دین ابوالحسن محمد بن اسدی کوفی سے علم حدیث سیکھا [7] اور علم حدیث کی تکمیل کے لئے شہر قم مشرف ہوئے اور اس شہر میں ایسے ملاقات کے ساتھ ملاقاتیں کیں جنہوں نے براہ راست امام علی نقی علیہ السلام اور امام عسکری (ع) سے حدیثیں سنی تھیں اور بزرگ اساتذہ سے حصول فیض کیا۔

ذاتی اور علمی شخصیت

یادگار ڈاک ٹکٹ

تراجم اور سوانح و تاریخ کی کتب میں ان کے تعارف اور حالات زندگی کے ضمن میں بیان ہوا ہے کہ ان کے حامی اور مخالفین نے کلینی کے علم و فضل اور عظمت و منزلت کی تصدیق کی ہے۔ [8]

شیعہ اکابرین کی نظر میں

شیخ طوسی اپنی کتاب رجال میں میں لکھتے ہیں: محمد بن یعقوب کلینی المکنتی ابو جعفر اعور جلیل القدر عالم دین تھے اور روایت [و حدیث] پر عبور رکھتے تھے، ان کی بعض تصانیف ہیں جن کا ذکر الکافی میں آیا ہے۔ [9] انہوں نے اپنی ایک کتاب میں کلینی کو ثقہ اور اخبار و روایات کے عالم کے طور پر یاد کیا ہے۔ [10]

شیعہ عالم رجال نجاشی کہتے ہیں: وہ [کلینی] اپنے زمانے میں شیعہ ان کے شیخ اور پیشوا اور علماء کے درمیان علم حدیث اور ضبط و کتابت حدیث کے حوالے سے موثق ترین تھے۔ انہوں نے اپنی عظیم کتاب الکافی کو 20 سال کے عرصے میں تصنیف کیا ہے۔ [11]

عالمان شیعہ دیگر نظیر [ابن شہر آشوب، [12] علامہ حلی، [13] ابن داود حلی، [14] تفرشی، [15] اردبیلی، [16] اور سید ابوالقاسم خوئی [17] سمیت دیگر شیعہ علماء نے کلینی کے سلسلے میں شیخ طوسی اور نجاشی کی عبارتوں کی تائید و تصدیق کی ہے۔ سید بن طاووس کا کہنا ہے کہ کلینی کی وثاقت اور امانت پر سب کا اتفاق ہے۔ [18]

علمائے اہل سنت کی نگاہ میں

مشہور سنی مؤرخ ابن اثیر: کلینی علمائے امامیہ کے علماء اور اکابرین کے زمرے میں شمار ہوتے ہیں۔ [19]
ذہبی: کلینی شیخ شیعہ، عالم امامیہ اور صاحب تالیفات ہیں۔ [20]
ابن حجر عسقلانی اور ابن ماکولا: وہ مذہب شیعہ کے فقہاء اور مصنفین و مؤلفین میں سے ہیں۔ [21]۔ [22]
ابن عساکر نے بھی اپنی کتاب میں ان کو تعظیم و تکریم کے ساتھ یاد کیا ہے۔ [23]

تصنیفات و تالیفات

کتاب الکافی

محمد بن یعقوب کلینی الکافی کے علاوہ دوسری کتابیں بھی لکھیں ہیں جن سے معلوم ہوتا ہے کہ وہ علم حدیث کے علاوہ دوسرے علوم میں بھی علمی مقام و منزلت کے حامل تھے۔ ان کی بعض تالیفات درج ذیل ہیں:

الرد علی القرامطہ: یہ کتاب قرمطیوں کے متضاد اور ناقابل قبول و گمراہ کن عقائد کی تردید کی غرض سے تالیف ہوئی ہے۔

رسائل الائمہ (ع)

تعبیر الرؤیا

کتاب الرجال

ما قیل فی الائمہ (ع) من الشعر [جو کچھ ائمہ علیہم السلام کے بارے میں، شاعری کے حوالے سے کہا گیا ہے

الزی و التجمل

الدواجن و الرواجن

کہا جاتا ہے کہ کلینی نے 50 اساتذہ سے حصول فیض کیا ہے جنہوں نے حدیث املاء کرنے (یا تحدیث) کے ساتھ ساتھ ان کے استاد کے عنوان سے بھی کردار ادا کیا ہے اور ان کی تعلیم و تربیت کا اہتمام بھی کیا ہے۔ وہ سب سے زیادہ صاحب تفسیر قمری جناب علی بن ابراہیم قمری سے متاثر تھے جن کا نام انہوں نے الکافی کی 7068 اسناد حدیث میں نقل کیا ہے۔[27] ان کے دوسرے اہم اساتذہ میں کے نام درج ذیل ہے:

محمد بن یحییٰ اشعری

احمد بن ادريس قمری

احمد بن عبدالله بن احمد بن محمد بن خالد برقی

احمد بن محمد بن عیسیٰ اشعری

عبدالله جعفر حمیری

حسن بن فضل بن یزید یمانی

احمد بن مہران

محمد بن حسن طائی

علی بن حسین ابن بابویہ قمری، پدر شیخ صدوق

ابن فروخ صفار صاحب کتاب «بصائر الدرجات»

محمد بن یحییٰ عطار

قاسم بن علا

احمد بن محمد بن سعید ہمدانی المعروف بہ ابن عقدہ۔[28]

شاگرد اور راوی

ان کے شاگردوں اور ان سے نقل حدیث کرنے والوں میں بھی بعض اکابرین شیعہ شامل ہیں:

ابو عبدالله احمد بن ابراہیم المعروف بہ ابن ابی رافع صیمری

ابو القاسم جعفر ابن قولویہ صاحب کتاب کامل الزیارات

ابو محمد ہارون بن موسیٰ تلعبکری

ابو غالب احمد بن محمد زراری

محمد بن علی ماجیلویہ قمری

ابو عبدالله محمد بن ابراہیم بن جعفر

ابو عبدالله محمد بن احمد بن قضاء صفوانی۔[29]

بغداد کی طرف عزیمت

تاریخی شواہد کے مطابق الکافی کی تالیف کے اختتام اور تاریخ وفات سے دو سال قبل سنہ 327 ہجری میں انہوں نے بغداد کا سفر اختیار کیا ہے؛ یوں وہ اپنی عمر کے آخری دو سال بغداد میں بسر کرچکے ہیں؛ بغداد ان ایام میں بڑا علمی مرکز تھا۔ سفر بغداد سے قبل الکافی کی تالیف کے اختتام کا ایک ثبوت یہ ہے کہ اس کے

باوجود کہ وہ چاروں نائبین خاص (نواب اربعہ) کے معاصر تھے مگر انہوں نے ان سے کوئی بھی حدیث بلاواسطہ نقل نہیں کی ہے۔ چونکہ کلینی شیعہ اور سنی حلقوں میں یکسان طور پر مشہور و معروف تھے چنانچہ شیعہ اور سنی عوام نے فتویٰ کے لئے ان کی طرف رجوع کیا اور انہیں "ثقة الاسلام" کا لقب دیا۔ [30]

وفات اور مدفن

کلینی شعبان المعظم سنہ 328 ہجری (سال تناثر نجوم کو (غیبت صغریٰ کے خاتمے سے ایک سال قبل اور) غیبت کبریٰ کے آغاز کے موقع پر (یا اس سے ایک سال قبل، 70 سال کی عمر میں شہر بغداد میں دار الفناء سے کوچ کر کے دارالبقاء کی طرف رحلت کر گئے۔ [31] نجاشی اور شیخ طوسی نے روایت کی ہے کہ ابن گونہ محمد بن جعفر حسنی المعروف بہ ابو قیراط نے کلینی کی میت پر نماز ادا کی۔ ان کی تدفین باب کوفہ کے مقام پر ہوئی۔ بایں ہمہ ابن عبدون نامی شخص کا کہنا ہے کہ اس نے کلینی کے مقبرے کو شارع طائی پر دیکھا ہے جس کے اوپر ایک کتبہ نصب تھا جس پر کلینی اور ان کے والد کے نام درج تھے۔ [32]۔ [33]

محمد باقر خوانساری لکھتے ہیں: جو کچھ کلینی کے مرقد کے بارے میں مشہور ہے وہ یہ ہے کہ وہ بغداد اور دجلہ کی مشرقی جانب تکیہ مولویہ میں واقع ہے اور عامہ اور خاصہ ان کی زیارت کو آتے ہیں۔ [34]

حوالہ جات

- ۱- معجم رجال الحديث، ج 19، ص 58.
- ۲- الکلینی و الکافی، ص 124 و 125.
- ۳- ریحانة الادب، ج 5، ص 79.
- ۴- تاج العروس، ج 18، ص 482.
- ۵- سفينة البحار، ج 2، ص 495.
- ۶- روضات الجنات، ج 6، ص 108.
- ۷- الکلینی و الکافی، ص 179.
- ۸- الفوائد الرجالیہ، ج 3، ص 325.
- ۹- رجال طوسی، ص 429.
- ۱۰- الفہرست، ص 210.
- ۱۱- رجال نجاشی، ص 377.
- ۱۲- معالم العلماء، ص 134.
- ۱۳- خلاصہ الاقوال، ص 245.
- ۱۴- رجال ابن داود، ص 187.
- ۱۵- نقد الرجال، ج 4، ص 352.
- ۱۶- جامع الرواہ، ج 2، ص 218.
- ۱۷- معجم رجال الحديث، ج 19، ص 54.
- ۱۸- كشف المحجة، ص 159.

۱۹-الکامل فی التاریخ، ج 8، ص 364.

۲۰-سیر اعلام النبلاء، ج 15، ص 280.

۲۱- لسان المیزان، ج 5، ص 433.

۲۲-اکمال الکمال، ج 7، ص 186.

۲۳- تاریخ مدینہ دمشق، ج 56، ص 297.

۲۴-رجال نجاشی، ص 377.

۲۵- رجال طوسی، ص 429.

۲۶-معالم العلماء، ص 134.

۲۷- معجم رجال الحدیث، ج 19، ص 59.

۲۸- الکلینی و الکافی، ص 166 اور بعض کے صفحات.

۲۹- الکلینی و الکافی، ص 182 اور بعد کے صفحات.

۳۰- الکلینی و الکافی، ص 264 - 267.

۳۱- ریحانۃ الادب، ج 8، ص 80.

۳۲- رجال نجاشی، ص 378.

۳۳- الفہرست، ص 210 و 211.

۳۴- روضات الجنات، ج 6، ص 108.

مآخذ

بحر العلوم، سید محمد مہدی، الفوائد الرجالیہ، تحقیق محمد صادق بحر العلوم، تہران، مکتبہ الصادق، 1363 ہجری شمسی۔

خویی، ابو القاسم، معجم رجال الحدیث، بی جا، بی نا، 1413 ہجری۔

طوسی، محمد بن حسن، الفہرست، تحقیق جواد قیومی، بی جا، نشر الفقاہ، 1417 ہجری۔

نجاشی، احمد بن علی، رجال النجاشی، قم، مؤسسہ النشر الاسلامی، 1416 ہجری۔

غفار، عبداللہ الرسول، الکلینی و الکافی، قم، مؤسسہ النشر الاسلامی، 1416 ہجری۔

ذہبی، محمد بن احمد، سیر اعلام النبلاء، بیروت، مؤسسہ الرسالہ، 1413 ہجری۔

زبیدی، محب الدین، تاج العروس من جواهر القاموس، بیروت، دار الفکر، 1414 ہجری۔

طوسی، محمد بن الحسن، رجال الطوسی، تحقیق جواد قیومی، قم، مؤسسہ النشر الاسلامی، 1415 ہجری۔

ابن شہر آشوب، محمد علی، معالم العلماء، قم، بی نا، بی تا۔

حلی، حسن بن یوسف، خلاصہ الاقوال فی معرفہ الرجال، تحقیق جواد قیومی، بی جا، نشر الفقاہ، 1417 ہجری۔

ابن داود حلی، حسن بن علی، رجال ابن داود، نجف، المطبعہ الحیدریہ، 1392 ہجری۔

تفرشی، محمد بن حسین، نقد الرجال، قم، آل البیت، 1418 ہجری۔

اردبیلی، محمد علی، جامع الرواہ، بی جا، مکتبہ المحمدی، بی تا۔

سید بن طاوس، علی بن موسی، کشف المحجہ لثمرہ المہجہ، نجف، المطبعہ الحیدریہ، 1370 ہجری۔

ابن اثیر، علی بن ابی الکرم، الکامل فی التاریخ، بیروت، دار صادر، 1386 ہجری۔

عسقلانی، ابن حجر، لسان المیزان، بیروت، مؤسسہ الاعلمی، 1390 ہجری۔

ابن ماکولا، اکمال الکمال، بی جا، دار احیاء التراث العربی، بی تا.
ابن عساکر، علی بن حسن، تاریخ مدینہ دمشق، بیروت، دار الفکر، 1415 ہجری.
مدرس، محمد علی، ریحانہ الادب فی تراجم المعروفین بالکنیہ او اللقب، تہران، خیام، 1369 ہجری شمسی.
خوانساری، محمد باقر، روضات الجنات فی احوال العلماء و السادات، قم، اسماعیلیان، بی تا.
قمی، شیخ عباس، سفینہ البحار، قم، اسوہ، بی تا.